



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

समाचार

श्री सिंगाजी ताप विद्युत गृह की दोनों इकाई 660-660 मेगावाट से इसी वर्ष उत्पादन शुरू होगा प्रदेश की स्थापित विद्युत क्षमता में जेनको करेगी 1320 मेगावाट की वृद्धि जल एवं ताप विद्युत गृहों में जेनको द्वारा लगाए जाएंगे सोलर पैनल

जबलपुर, 15 मई। मध्यप्रदेश में स्थापित विद्युत क्षमता में मध्यप्रदेश पावर जनरेटिंग कंपनी द्वारा इस वर्ष 1320 मेगावाट की वृद्धि की जा रही है। इस परियोजना की प्रथम इकाई अप्रैल में क्रियाशील हो गई है और दूसरी इकाई जुलाई में क्रियाशील होगी। राज्य के लिए यह बड़ी उपलब्धि रहेगी कि इसी वर्ष दोनों इकाईयों से वाणिज्यिक उत्पादन प्रारंभ हो जाएगा।

मध्यप्रदेश पावर जनरेटिंग कंपनी द्वारा श्री सिंगाजी ताप विद्युत परिसर में विस्तार परियोजना के रूप में सुपर क्रिटिकल तकनीक पर आधारित 660-660 मेगावाट की इकाई क्रमांक 3 एवं 4 की स्थापना मेसर्स एल एण्ड टी द्वारा ईपीसी आधार पर की जा रही है।

सुपर क्रिटिकल तकनीक पर आधारित 660-660 मेगावाट की पहली इकाई को अप्रैल 2018 में क्रियाशील कर लिया गया है एवं जुलाई 2018 से इस इकाई से वाणिज्यिक उत्पादन किया जाना प्रस्तावित है। दूसरी इकाई को जुलाई 2018 में क्रियाशील कर इससे नवंबर 2018 से वाणिज्यिक उत्पादन प्रारंभ किया जाना प्रस्तावित है।

मध्यप्रदेश पावर जनरेटिंग कंपनी द्वारा केन्द्रीय विद्युत प्राधिकरण एवं मध्यप्रदेश शासन के निर्देशानुसार अमरकंटक ताप विद्युत गृह क्रमांक 1 एवं 2 तथा सतपुड़ा ताप विद्युत गृह क्रमांक 1, 2 एवं 3 की पुरानी इकाइयों के स्थान पर सुपर क्रिटिकल इकाइयों की स्थापना के लिए संभव्यता रिपोर्ट प्राप्त की जा चुकी है एवं अग्रिम कार्यवाही प्रकियाधीन है।

इसके अतिरिक्त मध्यप्रदेश पावर जनरेटिंग कंपनी द्वारा उसके समस्त जल एवं ताप विद्युत गृहों की उपलब्ध छतों और खाली पड़ी जगहों पर सोलर पैनल लगाने की कार्ययोजना बनाई गई है।

समाचार क्रमांक: 219/2018

(राकेश पाठक)
वरिष्ठ जनसम्पर्क अधिकारी